



Унікальны
скульптар...
па бетоне

СТАР. 5



Барацьба
з інсультам

СТАР. 11



«Звяздоўская»

кватэра

СТАР. 12

ЦЫТАТА ДНЯ



Аляксей БАГДАНАЎ, начальнік
галоўнага ўпраўлення
знешнеэканамічнай дзейнасці
Міністэрства сельскай
гаспадаркі і харчавання:

«Беларускую сельгаспрадукцыю ў 2017 годзе экспартавалі ў 68 краін. Сярод іх — 17 новых рынкаў: Бахрэйн, Інданезія, Емен, Малайзія, Манголія, Непал, Новая Зеландыя, Аўстрыя, Фінляндыя і іншыя. Напрыклад, у Катар за 11 месяцаў 2017 года было пастаўлена сельгаспрадукцыі на суму \$9,2 млн, у Манголію — на \$4 млн, Аман — \$2,3 млн, Сірыю — \$1,5 млн, Егіпет — больш за \$300 тысяч. Паводле аператыўных даных, арганізацыямі Міністэрства сельскай гаспадаркі і харчавання за 2017 год экспартавана прадукцыі на \$2,4 млрд, што на 4,6 % больш за ўзровень года 2016-га. Калі казаць аб пастаўках сельгаспрадукцыі ўсіх ігракоў рынку, прагназуем, што лічбы па экспарту складуць каля \$5 млрд».

Курсы замежных валют,
устаноўлены НБ РБ з 17.01.2018 г.

Долар ЗША		1,9953 ▼
Еўра		2,4414 ▲
Рас. руб.		0,0353 ▼
Укр. грыўня		0,0697 ▼

ISSN 1990 - 763X



Выдаецца
з 9 жніўня 1917 г.

ЗВЯЗДА

17

СТУДЗЕНЯ 2018 г.

СЕРАДА

№ 11 (28627)

Б Е Л А Р У С К А Я Г А З Е Т А

ЗБЯРЫ ТРАКТАР!



Фота БЕЛТА.

Учора Мінскі трактарны завод адсвяткаваў гадавіну прамысловага турызму, які актыўна развіваюць на прадпрыемстве. Гэтым разам у якасці турыстаў выступілі сталічныя школьнікі.

Акрамя цікавай экскурсіі па заводзе, яны змаглі паўдзельнічаць у займальнай гульні, дзе прапаноўваецца прымацаваць дэталі да сапраўднага трактара.

Размова па сутнасці

1918-ы: набыткі і страты

Сто гадоў таму на нашай зямлі адбываліся надзвычай цікавыя, у многім неадназначныя і нярэдка лёсавызначальныя для нашага народа падзеі. Беларускі край быў знясілены вайной, узбуджаны рэвалюцыйнымі падзеямі. Што адбывалася ў той час, якімі ідэаламі жылі людзі, якія, бадай, упершыню ў гісторыі ўсвядомілі сябе менавіта беларусамі? Ці гатовыя былі мы да гэтага вялікага падарунка сусветнага лёсу — магчымасці заявіць сваё права на будаўніцтва сваёй дзяржавы? У якіх формах мы спрабавалі гэта права рэалізаваць, і што з гэтага атрымалася? Сто гадоў — менавіта той перыяд, калі гісторыя становіцца гісторыяй, калі можна, адкінуўшы эмоцыі, з далечыні іншага стагоддзя і нават тысячагоддзя аб'ектыўна разважаць пра падзеі, ужо бясспрэчна пазначаныя мінулым часам.



Фота Юліяны ПЯСЦІКАГА.

Менавіта гэтымі меркаваннямі мы кіраваліся, арганізаваўшы ў рэдакцыі «Звязды» круглы стол пад назвай «1918-ы для нашай дзяржаўнасці: набыткі і страты». Удзел у абмеркаванні гэтай тэмы прынялі Аляксандр КАВАЛЕНЯ, акадэмік-сакратар АДДЗЯлення гуманітарных навук і мастацтваў НАН Беларусі, доктар гістарычных навук, Ігар МАРЗАЛЮК, старшыня Пастаяннай камісіі па адукацыі, культуры і навуцы Палаты прадстаўнікоў Нацыянальнага сходу, член-карэспандэнт НАН Беларусі, доктар гістарычных навук, Міхаіл КАСЦЮК, акадэмік, доктар гістарычных навук, Вячаслаў ДАНИЛОВІЧ, дырэктар Інстытута гісторыі НАН, кандыдат гістарычных навук, Сяргей ТРАЦЦЯК, загадчык аддзела навейшай гісторыі Беларусі Інстытута гісторыі НАН, кандыдат гістарычных навук, Валянцін МАЗЕЦ, кандыдат гістарычных навук, Рыгор КАСТУСЁЎ, старшыня БНФ «Адраджэнне». **СТАР. 8-10**



КАЛІ ГАРАЦЬ ГАРАЖЫ

Старая канапа
і каністра з бензінам
побач не ўжываюцца

Шмат хто пагодзіцца з тым, што гараж у нас выкарыстоўваецца не толькі як месца для пастаяннага размяшчэння і рамонту аўтамабіля, але і ў якасці «ганаровай ссылі» для буйнагабарытных рэчаў, якім з розных прычын не знайшлося месца ў доме. Гэта, як правіла, старая мэбля. Месца ў гаражы хапае, але ў такіх рэчах ёсць вельмі небяспечны сусед — паліва і змазачныя матэрыялы. 3-за гэтага нават невялікая іскра можа прывесці да істотнага пажару. Але засцерагчыся ад такіх падзей можна даволі лёгка. Як? Аб гэтым карэспандэнту «Звязды» расказала афіцыйны прадстаўнік Міністэрства па надзвычайных сітуацыях па Мінскай вобласці Анастасія ШВАЙБОВІЧ. **СТАР. 4**